

सन २०२२-२३ या आर्थिक वर्षात वेतन उद्दिष्टाखाली पुरवणी मागणीद्वारे मंजूर निधी ग्रामसेवक प्रशिक्षण केंद्र, कोसबाड हिल, जि.पालघर, यांना वितरीत करण्याबाबत. मुख्य लेखाशिर्ष-२४१५०३१२. (हिवाळी अधिवेशन - २०२२)

महाराष्ट्र शासन
ग्राम विकास विभाग

शासन निर्णय क्रमांक: पूरक २०२२/प्र.क्र. ९३/आस्था-१५
बांधकाम भवन, २५, मर्झबान पथ, फोर्ट, मुंबई- ४०० ००१.
दिनांक : २४ जानेवारी, २०२३.

वाचा :

- १) शासन निर्णय, ग्राम विकास व जलसंधारण विभाग, क्रमांक प्रशिक्षण-२०१३/प्र.क्र. ८४५/०९, दि. १७.०९.१९९३.
- २) शासन निर्णय, ग्राम विकास व जलसंधारण विभाग, क्रमांक- प्रशिक्षण ११९९/ प्र.क्र.५८१/६१, दि. २३.९.१९९८
- ३) शासन निर्णय, ग्राम विकास व जलसंधारण विभाग, क्रमांक-प्रशिक्षण-२०००/ प्र.क्र.८५९/४४, दि. १२.६.२००१.
- ४) महाराष्ट्र (तृतीय पुरवणी) विनियोजन अधिनियम, २०२२ (सन २०२२ चा महाराष्ट्र अधिनियम क्र.-४९) दि.२३.१२.२०२२.
- ५) वित्त विभाग, शासन परिपत्रक क्र.पूरक २०२२/प्र.क्र.९६/अर्थ ३, दि.२३.१२.२०२२

प्रस्तावना :

उपरोक्त संदर्भ क्र. १ येथील दि.१७.९.१९९३ रोजीच्या शासन निर्णयान्वये १ संयुक्त प्रशिक्षण केंद्र, ११ पंचायतराज प्रशिक्षण केंद्रे, ६ शासकीय ग्रामसेवक प्रशिक्षण केंद्रे व ३ खाजगी संस्थेमार्फत संचालित ग्रामसेवक प्रशिक्षण केंद्रे ग्रामविकास व पंचायतराज विभागाच्या अखत्यारीत कार्यरत आहेत. सदर प्रशिक्षण केंद्रांना राज्य शासनामार्फत ३१ सहाय्यक अनुदाने (वेतनेतर) व ३६ सहाय्यक अनुदाने (वेतन) या उद्दिष्टाकरीता १००% अनुदान वितरीत करण्यात येते. त्यापैकी कोसबाड हिल येथील ग्रामसेवक प्रशिक्षण केंद्र हे गोखले एज्युकेशन सोसायटी या संस्थेमार्फत चालविण्यात येते.

या प्रशिक्षण केंद्रास ३६, सहाय्यक अनुदाने (वेतन) या उद्दिष्टाखाली सन २०१९ ते सन २०२२ कालावधीत सातत्याने मागणीपेक्षा कमी अनुदान प्राप्त झाले आहे. वेतन उद्दिष्टाखाली मागणीपेक्षा कमी निधी प्राप्त झाल्यामुळे या कालावधीत सदर प्रशिक्षण केंद्रामधील अधिकारी / कर्मचारीवृंदाचे थकीत वेतन, वेतनावरील अनुज्ञेय भत्यांची थकबाकी इ. ची पूर्तता करणे शक्य झालेले नाही. या कालावधीतील वेतनाची थकबाकी अदा करण्याकरीता केंद्राने संस्थेकडून तात्पुरते अग्रिम घेतले असून त्याची प्रतिपूर्ती करणे आवश्यक आहे. त्यामुळे सदर केंद्राकडून वेतन उद्दिष्टाखाली अधिकचा निधी उपलब्ध करून देण्याची मागणी वारंवार करण्यात येत होती. याकरीता गोखले एज्युकेशन सोसायटीमार्फत चालविले जाणारे ग्रामसेवक प्रशिक्षण केंद्र, कोसबाड हिल, जि.पालघर या प्रशिक्षण केंद्रास सन २०१९-२० ते सन २०२१-२२ या कालावधीतील ३६, सहाय्यक अनुदाने (वेतन) उद्दिष्टाखाली कमी पडणारा निधी रु.२७७६.०० हजार (रुपये सत्तावीस लक्ष शहात्तर हजार फक्त) उपलब्ध करून देण्यासाठी विधान मंडळाच्या सन २०२२ च्या

हिवाळी अधिवेशनामध्ये पुरवणी मागणी प्रस्ताव सादर करण्यात आला होता. सदर प्रस्तावास संदर्भ क्र. ४ अन्वये मान्यता प्राप्त झालेली आहे. सदर निधी ग्रामसेवक प्रशिक्षण केंद्र, कोसबाड हिल, जि.पालघर यांना वितरीत करण्याची बाब शासनाच्या विचाराधीन होती.

शासन निर्णय :

ग्रामसेवक प्रशिक्षण केंद्र, कोसबाड हिल, जि.पालघर यांना ३६ सहायक अनुदाने (वेतन) या उद्दिष्टाखाली रु.२७७६.०० हजार (रुपये सत्तावीस लक्ष शहात्तर हजार फक्त) इतका निधी अर्थसंकल्पिय वितरण प्रणालीवर (BDS) (BEAMS) उपलब्ध करून देण्यात येत आहे. सदर मर्यादेस अधिन राहून सन २०१९ ते सन २०२२ या कालावधीतील प्रशिक्षण केंद्रामधील अधिकारी / कर्मचारीवृंदाचे थकीत वेतन, वेतनावरील अनुज्ञेय भत्यांची थकबाकी व आनुषंगिक खर्च भागविण्यात यावेत.

२. प्रशिक्षण केंद्रांना अनुदान द्यावयाच्या कार्यपद्धतीबाबत शासन परिपत्रक क्रमांक प्रशिक्षण-११९८/प्र.क्र.५८१/६१ दि.२३ सप्टेंबर, १९९८ व शासन परिपत्रक, ग्राम विकास व जलसंधारण विभाग क्रमांक प्रशिक्षण २०००/प्र.क्र.८५९/४४, दि.१२ जून २००१ अन्वये निर्गमित करण्यात आलेल्या सूचनांच्या अनुषंगाने उपायुक्त (आस्था), कोकण विभाग, कोकण भवन, नवी मुंबई यांनी सदर प्रशिक्षण केंद्रास हा निधी अदा करण्याबाबत त्वरीत कार्यवाही करावी.

३. सदर निधी ज्या बाबींकरिता मंजूर करण्यात आला आहे, त्याच बाबींवर खर्च करण्यात येईल याची काटेकोर अंमलबजावणी करण्याची जबाबदारी संबंधित उपायुक्त (आस्था), विभागीय आयुक्त कार्यालय यांची असेल. तसेच सदर निधीचे उपयोगिता प्रमाणपत्रही तात्काळ सादर करण्याची दक्षता घेण्यात यावी.

४. हा खर्च मागणी क्र.एल ३, “२४१५, कृषि विषयक संशोधन व शिक्षण ०१ पीक संवर्धन १२०, इतर संस्थांना सहाय्य (०१) ग्रामसेवक प्रशिक्षण केंद्रांना सहाय्यक अनुदान (०१) (०१) कोसबाड येथे ग्रामसेवक प्रशिक्षण केंद्रस्थापन करणे व त्याचा दर्जा वाढविणे (अनिवार्य) संकेतांक क्र. (२४१५ ०३१२) ३६, सहाय्यक अनुदाने (वेतन)” या लेखाशिर्षाखाली खर्ची टाकण्यात यावा. सदर लेखाशिर्षाचे आहरण व संवितरण अधिकारी म्हणून संबंधित उपायुक्त (आस्थापना) हे काम पाहतील. तसेच सदर पुरवणी मागणीद्वारे उपलब्ध करून दिलेला निधी सन २०२२-२३ या आर्थिक वर्षात खर्ची पडेल याची संबंधित उपायुक्त (आस्थापना) यांनी दक्षता घ्यावी. सदर खर्च ज्या उद्दिष्टासाठी वितरीत करण्यात आलेला आहे त्याच उद्दिष्टासाठी खर्च पडतो आहे या बाबत ताळमेळ घालून खातरजमा करावी.

५. हा शासन निर्णय वित्तीय अधिकार नियमपुस्तिका १९७८ भाग १ ला, उपविभाग १ ते ५ मधील तरतूदीनुसार शासन निर्णय दिनांक १७.०४.२०१५ सोबतच्या उप विभाग - ३ मधील अ.क्र. ४ परि. २७ (२) नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून तसेच वित्त विभागाचा अनौ. संदर्भ क्र. ८/व्यय-१५, दि.०६.०१.२०२३ नुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२३०१२४१५५६३१०८२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(उर्मिला जोशी)
अवर सचिव, महाराष्ट्र शासन.

प्रत-

१. महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे.
२. विभागीय आयुक्त, कोकण विभाग, नवी मुंबई. (२ प्रती)
३. संचालक राज्य ग्रामीण विकास संस्था (यशदा), बाणेर रोड, पुणे
४. उप आयुक्त (आस्था), विभागीय आयुक्त कार्यालय, कोकण विभाग, नवी मुंबई.
५. जिल्हा कोषागार अधिकारी, पालघर, जिल्हा पालघर.
६. महालेखापाल, (लेखा परिक्षा/लेखा अनुज्ञेयता) महाराष्ट्र - १, मुंबई.
७. महालेखापाल, (लेखा परिक्षा/लेखा अनुज्ञेयता) महाराष्ट्र-२, नागपूर.
८. वित्त विभाग, कार्यासन क्र. अर्थ-१७/व्यय-१५.
९. प्राचार्य, ग्रामसेवक प्रशिक्षण केंद्र, कोसबाड हिल, जिल्हा पालघर.
१०. कार्यासन क्र. वित्त-१, वित्त-६, वित्त-७, ग्राम विकास विभाग.
११. निवड नस्ती का.क्र. आस्था-१५, ग्राम विकास विभाग.